

কবিতা, অৰ্চনা শইকীয়া আদি কেইবাগৰাকী লেখক-লেখিকা, পাঠক উপস্থিত থাকে। ইফালে কাইলৈ অসমৰ বিভিন্ন জনগোষ্ঠীয় ভাষাৰ বিশিষ্ট কবিৰ কবিতাৰে জীপাল হ'ব অসম গ্ৰন্থমেলা। ভাৰত চৰকাৰৰ সাংস্কৃতিক সঞ্চালকালয়ৰ অধীনত সাহিত্য অকাডেমীৰ উদ্যোগত অনুষ্ঠিত হ'ব বহুভাষিক কবি সন্মিলনী। ৭ জানুৱাৰীৰ দিনৰ ১ বজাত অনুষ্ঠিত হ'বলগীয়া বহুভাষিক কবি সন্মিলনী সঞ্চালনা কৰিব বড়ো কবি অনিল কুমাৰ বড়োৱে আৰু আঁত ধৰিব সাহিত্য অকাডেমীৰ আঞ্চলিক সচিব দেবেন্দ্ৰ কুমাৰ দেৱেসে। উক্ত কবি সন্মিলনীত আমন্ত্ৰিত কবি হিচাপে কবিতা পাঠ কৰিব অসমৰ ১১ জনগোষ্ঠীৰ বিশিষ্ট কবিসকলে। অসমীয়া ভাষাত কবিতা পাঠ কৰিব কবি দিলীপ ফুকনে, বাংলা কবিতা পাঠ কৰিব দেৱলীনা সেনগুপ্তা দাস, ৰাভা ভাষাৰ কবিতা পাঠ কৰিব কবি মূবীন ৰাভাই, সেইদৰে সূৰস্তু দেউৰীয়ে দেউৰী কবিতা, ৰমেশ থাউচেনে ডিমাচা, হৰ্কিৰত হীৰে হিন্দী, সন্নিধি কিমি ফাংছ'ৱে কাৰ্বি, থাউনাওজাম শ্যামে মণিপুৰী, জুৱেল পেগুৱে মিচিং, নিৰু শৰ্মা পৰাজুলীয়ে নেপালী, জনাৰ্ধন পাতৰে তিৱা কবিতা পাঠ কৰিব।